

प्रमुख समाचार:

1. लोकसभा चुनावको छैटौं चरणको मतदानको सम्पूर्ण तयारी पूरा; यस चरणमा भोलि ६ राज्य र दुई केन्द्र शासित प्रदेशका ५८ संसदीय सिटका लागि मतदान हुँदै
2. लोकसभा चुनावको सातौं र अन्तिम चरणको प्रचारप्रसार तीव्र
3. पपुवा न्युगिनीको दुर्गम क्षेत्रमा पहिरो जाँदा १०० जनाको मृत्यु
4. मौसम पूर्वानुमान महाशाखाद्वारा पञ्जाब, हरियाणा, राजस्थान, गुजरात र मध्य प्रदेशमा आगामी ५ दिनसम्म भीषण गर्मी हुने अनुमान
5. अनि आइपिएल क्रिकेटको दोस्रो क्वालिफायर खेलमा सनराइजर्स हैदरावादले राजस्थान रोयल्सको सामना गर्दै

1. LS 6th Phase Election Campaigning

भोलि हुन लागेको लोकसभा चुनावको छैटौं चरणको सम्पूर्ण तयारी पूरा भएको छ। यस चरणमा छ राज्य र दुई केन्द्र शासित प्रदेशहरूमा फैलिएको 58 संसदीय निर्वाचन क्षेत्रहरू समेटिने छ। जसमा उत्तर प्रदेशका १४, हरियाणाका सबै १०, बिहार र पश्चिम बंगालका ८-८, दिल्लीका सबै ७ सिट, ओडिशाका ६, झारखण्डका ४ र जम्मू कश्मीरको एउटा संसदीय निर्वाचन क्षेत्र समावेश छ। मतदान बिहान ७ बजेबाट सुरु भई साँझ ६ बजे समाप्त हुनेछ। यस चरणमा कुल ८८९ उम्मेदवार मैदानमा छन्। निर्वाध र निर्विघ्न मतदान गराउन निर्वाचन आयोगले बृहत तयारी गरेको छ। राज्यका मुख्य निर्वाचन अधिकारीहरू, जिल्ला निर्वाचन अधिकारीहरू र राज्य सम्बन्धित अधिकारीहरूलाई गर्मी मौसमको अवस्था व्यवस्थापन गर्न पर्याप्त उपायहरू लिन सल्लाह दिइएको छ। कुनै अप्रिय घटना हुन नदिन र स्वतन्त्र र निष्पक्ष निर्वाचन सम्पन्न गर्न मतदान केन्द्रमा सुरक्षा व्यवस्था पनि कडा पारिएको छ। राष्ट्रिय राजधानी दिल्लीमा, कुल 162 उम्मेदवारहरू मैदानमा छन्। उत्तर प्रदेशमा, मतदान दलहरू र इलेक्ट्रोनिक भोटिंग मेसिनहरू र अन्य चुनाव सम्बन्धित सामग्रीहरू कडा सुरक्षामा पठाइँदैछ।

2. LS 7th Phase Election

लोकसभा चुनावको सातौं र अन्तिम चरणको चुनावी प्रचारप्रसार तीव्र भएको छ। विभिन्न राजनीतिक दलका वरिष्ठ नेताहरूले विभिन्न न्याली र रोड शो गरेर मतदातालाई आकर्षित गर्न कुनै कसर बाँकी राखेका छैनन्। यस चरणमा जून १ तारिख सात राज्य र एउटा केन्द्र शासित प्रदेशका ५७ संसदीय निर्वाचन क्षेत्रका लागि मतदान हुनेछ। यस चरणमा कुल ९०४ जना उम्मेदवार चुनावी मैदानमा छन्।

3. PM – Punjab

प्रधानमन्त्री तथा भाजपाका वरिष्ठ नेता श्री नरेन्द्र मोदीले कांग्रेस पार्टीले पाकिस्तानको भाषा बोलेको आरोप लगाउनुभएको छ। पञ्जाबको गुरदासपुर जिल्लाको दीनानगरमा एक न्यालीलाई सम्बोधन गर्दै उहाँले INDI गठबन्धन देशको सुरक्षाका लागि ठूलो खतरा भएको बताउनुभयो।

4. Jharkhand – Amit Shah Rally

केन्द्रीय गृहमन्त्री र भाजपाका वरिष्ठ नेता श्री अमित शाहले आज झारखण्डको एक चुनावी च्यालीलाई सम्बोधन गर्नुभयो। उहाँले भारतीय जनता पार्टीले झारखण्ड मुक्ति मोर्चा-जेएमएम प्रमुख शिवु सोरेनकी बुहारी सीता सोरेनलाई न्याय दिने बताउनुभयो। भारतीय जनता पार्टीले सीता सोरेनलाई दुमका लोकसभा सीटबाट उम्मेदवार बनाएको छ। यहाँ जून १ मा सातौं र अन्तिम चरणमा मतदान हुनेछ।

5. Punjab – Sachin Pilot

कांग्रेस पार्टीका महासचिव श्री सचिन पायलटले आज पञ्जाबको श्री आनन्दपुर साहिब निर्वाचन क्षेत्रमा पार्टी उम्मेदवारको पक्षमा चुनावी प्रचारमा भाग लिनुभयो। नुरपुर बेदीमा भएको च्यालीलाई सम्बोधन गर्दै उहाँले केन्द्रमा रहेको भाजपाले संवैधानिक संस्थालाई कमजोर बनाएको र उद्योगीलाई धनी बनाएर आम मानिसलाई गरिब बनाएको चर्चा गर्दै केन्द्र सरकारको आलोचना गर्नुभयो।

समाचार आकाशवाणीबाट सुन्दै हुनुहुन्छ....

6. Ajit Doval - BSF

राष्ट्रिय सुरक्षा सल्लाहकार श्री अजित डोभालले भारत एकदमै छिटो परिवर्तन भइरहेको र आगामी १० वर्षमा १० ट्रिलियन डलरको अर्थतन्त्र हुने बताउनुभएको छ। श्री डोभाल आज नयाँ दिल्लीको विज्ञान भवनमा सीमा सुरक्षा बल, बीएसएफ र रुस्तमजी स्मृति व्याख्यानमा आयोजित समारोहलाई सम्बोधन गर्दै हुनुहुन्थ्यो। श्री डोभालले देशको सिमाना सुरक्षित गर्न बीएसएफको योगदानको प्रशंसा गर्नुभयो। बीएसएफका महानिर्देशक श्री नितिन अग्रवालले देशको सिमानाको सुरक्षा सुनिश्चित गर्न बीएसएफ सधैं अग्रपंक्तिमा रहेको बताउनुभयो।

7. Papua New Guinea - Landslide

पपुवा न्यु गिनीको दुर्गम भागमा आज ठूलो पहिरो जाँदा कम्तीमा १०० जनाको मृत्यु भएको बताइएको छ। सञ्चार माध्यमहरूले जनाएअनुसार पहिरो एन्गा प्रान्तको काओकलाम गाउँमा गएको थियो। पहिरोले दर्जनौं घर भत्किएको र परिवारलाई जिउँदै गाडेको हुनाले मृतकको संख्या बढ्न सक्ने अनुमान गरिएको छ।

8. FTII – Cannes Film Festival

भारतीय चलचित्र र टेलिभिजन संस्थान (FTII), पुणेका विद्यार्थीहरूले निर्माण गरेको चलचित्रले ७७ औं कान्स चलचित्र महोत्सवमा ला सिनेफ अवार्ड जितेको छ। 'सनफ्लावर्स वेयर द फर्स्ट ओन्स टु नो' नामको चलचित्र एफटीआईआईका विद्यार्थी चिदानन्द नाइकले निर्देशन गरेका हुन्।

चलचित्र लोकप्रिय कन्नड लोककथामा आधारित छ। ला सिनेफमा विद्यार्थीहरूले बनाएका १८ चलचित्रहरू समावेश गरिएका थिए। विश्वभरबाट आएका दुई हजार २ सय ६३ प्रविष्टिहरूबाट ती छनोट भएका हुन्।

9. IMD - Weather

मौसम विज्ञान विभाग (आईएमडी) ले पञ्जाब, हरियाणा, राजस्थान, गुजरात र पश्चिम मध्य प्रदेशमा आगामी पाँच दिनसम्म भीषण गर्मीको पूर्वानुमान गरेको छ। आकाशवाणी समाचारसँग कुरा गर्दै मौसम विज्ञान विभागका वरिष्ठ वैज्ञानिक श्री आरके जेनामानीले यी क्षेत्रमा चक्रवातको कुनै संकेत नदेखिएकाले यस क्षेत्रका जनताले अत्यधिक गर्मीबाट राहत नपाउने बताउनुभयो। तापक्रम ४४ देखि ४८ डिग्रीको बीचमा रहने उहाँले बताउनुभयो। यसैलाई मध्यनजर गर्दै विभागले यी क्षेत्रमा उच्च सतर्कता जारी गरेको छ।

10. Archery

आर्चरी विश्वकपको दोस्रो चरणको कम्पाउण्ड मिक्स टिम इभेन्टमा भारतका ज्योति सुरेखा भेन्नम र प्रियांशुको जोडी फाइनलमा पुगेका छन्। टोलीले सेमिफाइनलमा आयोजक राष्ट्र, दक्षिण कोरियाका हान सेउडयोन र याङ जाइओनको जोडीलाई पराजित गरेको थियो। योसँगै भारतले प्रतियोगितामा दोस्रो पदक जितेको छ। यसअघि बुधवार ज्योति, प्रनीत कौर र अदिती स्वामीको कम्पाउण्ड महिला टोली फाइनलमा पुगेर पदक जितेको थियो। अब ज्योति र प्रियांशुको जोडीले भोलि अमेरिकाकी ओलिभिया डिन र साथरे सुलिभानको जोडीसित प्रतिस्पर्धा गर्नेछ।

11. Badminton - Sindhu

ब्याडमिन्टनमा दुई पटकका ओलम्पिक पदक विजेता पिभी सिन्धु आज बिहान क्वालालम्पुरमा भएको मलेसिया मास्टर्सको महिला एकलको सेमिफाइनलमा प्रवेश गरेकी छन्। सिन्धुले क्वाटरफाइनलमा शीर्ष वरीयताकी चीनकी हान युलाई पराजित गरेकी थिइन्। उनले भोलि अन्तिम चारको भिडन्तमा विश्व नम्बर २० मा रहेकी थाइल्याण्डकी बुसानन ओडबामरुडफानसँग खेल्नेछिन्। तर, अर्कोतिर अस्मिता चलिहा महिला एकलको अर्को क्वाटरफाइनलमा चिनियाँ झाङ यी म्यानसँग पराजित भइन्।

12. IPL Cricket

आईपीएल क्रिकेटमा आज साँझ चेन्नईमा हुने दोस्रो क्वालिफायर खेलमा सनराइजर्स हैदरावाद र राजस्थान रोयल्स भिड्दैछन्। आईपीएल २०२४ को शिखर भिडन्त आइतबार हुनेछ।